

**एसईसीएल ने लगातार तीसरे वर्ष पार किया 150 मिलियन टन कोयला उत्पादन का आकंडा
कोरोना काल के चुनौतियों के बीच पिछले वर्ष के आकंडे को बीट करना रही उपलब्धि**

एसईसीएल ने लगातार तीसरे वर्ष कोयला उत्पादन में 150 मिलियन टन का आकंडा पार किया है तथा ऐसा करने वाली वह भारतीय कोयला उद्योग की एकमात्र कंपनी बनी है। इस वर्ष कंपनी का कुल कोयला उत्पादन 150.61 मिलियन टन रहा। इस वित्तीय वर्ष में कोयला उत्पादन को लेकर कई कीर्तिमान भी बने जिनमें दिनांक 28.03.2021 को 1.063 मिलियन टन कोयला उत्पादन शामिल है। एसईसीएल के अर्विभाव से लेकर अबतक यह सर्वाधिक दैनिक उत्पादन है। कंपनी ने दिनांक 19.03.2021 (1.001 मिलियन टन) तथा दिनांक 30.03.2021 (1.04 मिलियन टन) तथा वित्तीय वर्ष के अंतिम दिन दिनांक 31.03.2021 (1.03 मिलियन टन) को भी 1.00 मिलियन टन से अधिक कोयला उत्पादित किया था। तुलनात्मक रूप से, पिछले वित्तीय वर्ष में केवल एक दिन (दिनांक 27.03.2020) को 1.00 मिलियन टन कोयला का उत्पादन हुआ था। विदित हो कि फरवरी एवं मार्च 2021 में एसईसीएल का औसत मासिक कोयला उत्पादन (मार्च 2021 में 26.43 मिलियन टन तथा माह फरवरी 2021 में 17.91 मिलियन टन) कंपनी के इतिहास में इन दो महिनों में अब तक का सर्वाधिक रहा है।

कई खदानों ने समय से पूर्व हासिल किया उत्पादन लक्ष्य :

वित्तीय वर्ष 2020-21 में एसईसीएल की कई खदानों ने समय से पूर्व कोयला उत्पादन का लक्ष्य हासिल किया है। इसमें कोरबा क्षेत्र के अंतर्गत आने वाले मानिकपुर खुली खदान (4.9 मिलियन टन उत्पादन लक्ष्य 27.03.2021 मार्च को पूर्ण / खदान ने लगातार सातवें वर्ष उत्पादन लक्ष्य पूरा किया), सोहागपुर क्षेत्र के खैरहा भूमिगत खदान (8.19 लाख उत्पादन लक्ष्य दिनांक 22.02.2021 को पूर्ण किया), बंगवार भूमिगत खदान (6.5 लाख टन उत्पादन लक्ष्य दिनांक 06.01.2021 को पूर्ण), भंटगाव क्षेत्र के महान-II परियोजना (2.00 मिलियन टन दिनांक 14.03.2021 को पूर्ण) हसदेव क्षेत्र के राजनगर आरओ यूजी (2 लाख टन दिनांक 28.03.2021 को पूर्ण) तथा हल्दीबाड़ी यूजी (6.6 लाख टन दिनांक 24.03.2021 को पूर्ण) शामिल हैं।

कंपनी के विभिन्न उत्पादन क्षेत्रों में रायगढ़ क्षेत्र ने अपना वार्षिक उत्पादन लक्ष्य पूर्ण करते हुए वार्षिक आधार पर 12 प्रतिशत की वृद्धि दर्ज की है। इसके अतिरिक्त कंपनी के भंटगाव, जोहिला, सोहागपुर एवं दीपका क्षेत्र ने गत वर्ष की तुलना में अधिक कोयला उत्पादन किया है।

ओल्डरबर्डन रिमूवल में एसईसीएल ने 196.45 मिलियन क्यूबिक मीटर का आकंडा छुआ है जो कि गत वर्ष की तुलना में 19 प्रतिशत अधिक है।

कोरोना काल की चुनौतियों के बीच कोल कंज्यूमरस ने दिखाया एसईसीएल में विश्वास :

कोरोना काल में उपभोक्ताओं की घटती मांग के बावजूद इस वर्ष कंपनी ने 138.8 मिलियन टन कोयले का संप्रेषण किया। इस वर्ष प्रदूषण मुक्त परिवहन को बढ़ावा देते हुए कंपनी ने रेल डिस्पैच को प्रश्रय दिया तथा वार्षिक आधार पर रेल डिस्पैच में 31 प्रतिशत की वृद्धि दर्ज की गई। इस वित्तीय वर्ष में देश में कोयला आयात के मात्रा को कम करने के महती उद्देश को बल प्रदान करते हुए एसईसीएल ने विभिन्न ई-ऑक्शन स्कीमों के तहत ऑफर किये जाने वाले कोयले की मात्रा में गत वर्ष की तुलना में 360 प्रतिशत की वृद्धि दर्ज की है। कंपनी के कुसमुण्डा क्षेत्र में दिनांक 18.03.2021 को साइलो सं. 3 से फुल रिक लोडिंग की शुरुवात की गई जिससे कि त्वरित एवं प्रयावरण अनुकूल लोडिंग के प्रयासों को बढ़ावा मिलेगा। इसी वर्ष दिनांक 26.03.2021 को कंपनी ने 75 रिक के लोडिंग की, जो कि एक दिन में अब तक की सर्वाधिक रिक लोडिंग है। वित्तीय पैरामीटर पर कंपनी ने नान-पावर एरियर रिक के लिक्विडेशन में बड़ी सफलता पाई है जिसमें कि दिनांक 01.04.2020 को शेष 2869 रिक को लिक्विडेट करते हुए यह आकंडा 1242 रिक तक ले आए हैं। कच्चे कोयले की लोडिंग में कंपनी ने वर्ष 2021 में 45.8 रिक प्रतिदिन का औसत हासिल किया है जो कि पिछले वर्ष के 35.5 रिक प्रतिदिन से अधिक तथा औसत रूप में अब तक का सर्वाधिक है। मार्च महिने में कंपनी ने 55.5 रिक प्रतिदिन की रिकार्ड लोडिंग की।

इस मौके पर एसईसीएल के अध्यक्ष-सह-प्रबंध निदेशक श्री ए.पी.पण्डा ने कंपनी के श्रम संघटनों, यूनियन/एसोसियेशन के पदाधिकारियों तथा रेलवे एवं पर्यावरण सहित सभी स्टैक होल्डरों को उनके सतत् सहयोग के लिए आभार प्रकट किया है तथा आशा व्यक्त किया है कि भविष्य में भी उनका निरंतर सहयोग प्राप्त होता रहेगा।

एसईसीएल मुख्यालय, बिलासपुर में इस अवसर पर आयोजित संक्षिप्त सभा में कंपनी के मुख्य सर्तकता अधिकारी, श्री बी.पी.शर्मा , निदेशक तकनीकी संचालन, श्री मनोज कुमार प्रसाद, निदेशक वित्त/कार्मिक, श्री एस.एम. चौधरी एवं निदेशक तकनीकी (योजना/परियोजन), श्री एस.के.पाल, विभिन्न विभागाध्यक्ष, श्रम संघ , यूनियन/एसोसियेशन के पदाधिकारीगण, महाप्रबंधक(कार्मिक/प्रशा) श्री अनलेश कुमार सक्सेना एवं उनकी टीम उपस्थित रहें।

जनसंपर्क अधिकारी
एसईसीएल बिलासपुर

